



## बिहार में प्रेमी जोड़े की बर्बरतापूर्वक पिटाई, पार की क्रूरता की सारी हडें, फिर करा दी शादी



जमुई. जिले में सोशल मीडिया पर दिल को दहलाने वाला वीडियो वायरल हो रहा है. इसमें प्यार के दुश्मन एक प्रेमी जोड़े की पिटाई करते नजर रहे हैं. नगर थाना इलाके के एक गांव की पहाड़ी के एकांत में प्रेमी जोड़े को पकड़ कर उनके साथ बेरहमी से मारपीट की गई थी जिसका वीडियो सोशल मीडिया पर तेजी से वायरल हो रहा है. वीडियो में साफ दिख रहा है कि पहाड़ पर मिलने गए एक प्रेमी युगल को आधा दर्जन से अधिक युवक पकड़ लेते हैं और फिर उनकी बेरहमी से पिटाई करते हैं. पहले युवकों द्वारा प्रेमी की हर

तरह से पिटाई की जाती है. उसे लात घूंसे के अलावा यहां तक कि ईंट से भी उसे पीटा जाता है. यही नहीं प्रेमिका के बाल खींचकर उसकी पिटाई की जाती है. मारपीट के दौरान प्रेमिका छोड़ देने और रहम की भीख भी मांगती है. लड़की, भैया छोड़ दो-छोड़ दो कहते रह जाती है, लेकिन पिटाई करने वाले लोगों पर इसका कुछ असर नहीं पड़ता है. मारपीट के दौरान प्रेमी-प्रेमिका माफी भी मांगते रहे लेकिन सभी युवक प्रेमी की धुनाई लगातार करते दिख रहे हैं. प्रेमी युगल की पिटाई की यह घटना एक सप्ताह पहले की बताई जा रही है.

प्रेमिका और प्रेमी की पिटाई का वीडियो भी बनाया जानकारी के अनुसार जमुई शहर के बोधवन तालाब इलाके का एक युवक प्रियांशु अपनी प्रेमिका के साथ नगर थाना इलाके के दौलतपुर गांव की ऊंची पहाड़ी पर गया था. प्रेमी- प्रेमिका दोनों जब अकेले में मुलाकात कर रहे थे तभी इसकी जानकारी कुछ युवकों को मिल गई तो वे लोग भी पहाड़ी पर पहुंचे और प्रेमी-प्रेमिका को पकड़ कर पिटाई कर दी. काफी देर तक पिटाई करने के बाद सभी युवक वहां से चले गए. बताया यह भी जा रहा है कि घटना के बाद प्रेमी-प्रेमिका जिले के खैरा इलाके

के एक मंदिर में जाकर शादी रचा ली और फिर कहीं दूर चले गए हैं. लिखित आवेदन तो नहीं मिला, लेकिन पुलिस कर रही है छानबीन इस बारे में पुलिस को कोई लिखित आवेदन नहीं मिला है. वीडियो वायरल होने के बाद इसकी जानकारी पुलिस को लगी है जो मामले की छानबीन में जुट गई है. पुलिस का कहना है कि सभी युवकों की पहचान की जाएगी और इन सभी से पूछताछ होगी. इन लोगों ने जिस प्रेमी जोड़े को पीटा है, उनसे भी पूछताछ होगी. इस मामले में कोई शिकायत मिलती है तो उसके आधार पर कानूनी कार्रवाई की जाएगी.

पटना में छठ को लेकर तैयारियां शुरू

## CM नीतीश कुमार ने निरीक्षण कर अधिकारियों को दिए निर्देश

पटना. बिहार में छठ पर्व को लेकर तैयारियां अभी से शुरू हो गई हैं। इस बीच बिहार के सीएम नीतीश कुमार ने आगामी छठ पर्व की तैयारियों को लेकर समीक्षा की। उन्होंने पटना में शनिवार को गंगा नदी के किनारे बने घाटों का निरीक्षण किया। इसके अलावा नीतीश कुमार ने अधिकारियों को स्वच्छता, सुरक्षा, तथा श्रद्धालुओं के लिए कपड़े बदलने के अस्थायी कक्ष और शौचालय जैसी सुविधाएं सुनिश्चित करने के निर्देश दिए। सीएम नीतीश कुमार उपमुख्यमंत्री सम्राट चौधरी के साथ नसरीगंज घाट पहुंचे। यहां से उन्होंने छठ पर्व को लेकर होने वाली व्यवस्थाओं का निरीक्षण शुरू किया और स्टीमर से कंगन घाट तक गए। अधिकारियों को दिए निर्देश छठ पर्व की तैयारियों की समीक्षा के बाद सीएम नीतीश कुमार ने बताया कि जिला प्रशासन छठ पर्व महोत्सव के लिए आवश्यक प्रबंध कर रहा है। छठ महोत्सव 7 और 8 नवंबर को मनाया जाएगा। इसके



अलावा सोशल मीडिया प्लेटफार्म एक्स पर भी नीतीश कुमार ने तैयारियों के निरीक्षण की जानकारी दी। सीएम नीतीश कुमार ने एक्स पर एक पोस्ट में लिखा, %लोक आस्था के महापर्व छठ-2024 की तैयारियों को लेकर छठ घाटों का निरीक्षण किया। नासरीगंज घाट से कंगन घाट तक के विभिन्न गंगा घाटों का स्टीमर से जायजा लिया।

छठ त्रितियों की सुरक्षा और सुविधा को ध्यान में रखते हुए छठ घाटों पर सभी आवश्यक व्यवस्थाएं सुनिश्चित करने का निर्देश दिया है। 1% इसके अलावा उन्होंने एक्स पर निरीक्षण के दौरान की तस्वीरें भी शेयर कीं।

क्या होती है छठ पूजा बता दें कि छठ बिहार, झारखंड, उत्तर प्रदेश और अन्य क्षेत्रों में

मनाया जाने वाला एक हिंदू त्योहार है। हिंदू कैलेंडर के अनुसार, यह कार्तिक महीने के छठे दिन होता है और इसे सूर्य षष्ठी के नाम से भी जाना जाता है। इस त्योहार में चार दिनों तक धार्मिक अनुष्ठानों के साथ पवित्रता और उपवास का पालन किया जाता है। पहले दिन पवित्र नदी में डुबकी लगाई जाती है और श्रद्धालु अक्सर अनुष्ठान के लिए गंगा जल घर ले आते हैं। दूसरे दिन को खरना के नाम से जाना जाता है, जिसमें दिन भर का उपवास रखा जाता है और धरती माता को अर्घ्य देने के साथ इसका समापन होता है। तीसरे दिन शाम को अस्त होते हुए सूर्य को अर्घ्य देने के लिए प्रसाद तैयार किया जाता है, जिसे सांझिया अर्घ्य भी कहा जाता है।

अंतिम दिन, श्रद्धालु अपना उपवास तोड़ने से पहले उगते सूर्य को अर्घ्य अर्पित करते हैं तथा पड़ोसियों और रिश्तेदारों के साथ प्रसाद बांटते हैं।

## भागलपुर में छात्रा की जिस बेरहमी से हुई थी हत्या ठीक उसी तरह तड़पाकर आरोपी का भी हुआ मर्डर

भागलपुर. भागलपुर में बीते चार दिनों के अंदर तीन लोगों की लावारिश लाश लोदीपुर थाना क्षेत्र में मिली. शनिवार को खून से सनी एक लाश की पुलिस ने लोदीपुर थाना क्षेत्र के सरमसपुर बनकट्टा के पास एक झाड़ी से बरामद किया. मृतक की पहचान अकबरनगर थाना क्षेत्र के किशनपुर निवासी रामचंद्र शर्मा उर्फ रामजी के 25 वर्षीय पुत्र राकेश कुमार के रूप में की गयी. राकेश वर्ष 2017 में पांच मई को किशनपुर की बीए पार्ट वन की छात्रा सुनीता कुमारी की ईंट से कूच कर हत्या मामले का आरोपित रहा है. बेरहमी से मौत के घाट उतारा,

सिर पर कई बार प्रहार किया मृतक राकेश के शव को देखने से प्रतीत होता है कि हत्यारों ने किसी भारी धारदार हथियार से उसके सिर पर कई बार प्रहार किया है. जबकि शरीर के कई हिस्सों पर जख्म के निशान भी है. यह भी प्रतीत हो रहा है कि मृत्यु से पहले राकेश ने काफी संघर्ष किया होगा. घटनास्थल से सौ मीटर की दूरी पर मृतक का चप्पल मिला है. पांच मई वर्ष 2017 को हुई थी सुनीता की हत्या किशनपुर गांव की रहने वाली सुनीता कुमारी बीए पार्ट वन की छात्रा की हत्या टीएनबी कॉलेज परिसर में सुबह के समय ईंट से

कूच कर की गयी थी. मामले में उसके गांव का ही नेवी जवान ब्रजभूषण कुमार का नाम मुख्य आरोपित के रूप में सामने आया था. पुलिस ने घटना के तुरंत बाद उसे गिरफ्तार कर लिया था. प्रेम प्रसंग का मामला बताया गया था. राकेश कुमार भी आरोपित था जिसे पुलिस ने घटना के कुछ दिन बाद ही गिरफ्तार कर जेल भेज दिया था. एक वर्ष जेल रहने के बाद वह बाहर आया और टोटो चला कर अपना गुजर बसर कर रहा था. परिजनों ने बताया, शुक्रवार की सुबह से लापता था राकेश परिजनों ने बताया कि राकेश शुक्रवार से ही घर से लापता था.

सुबह में उससे परिजनों की बातचीत फोन पर हुई थी. उस वक्त उसने बताया कि वह शाम तक घर आ जाएगा. लेकिन वह रात भर घर नहीं आया. परिजनों ने बताया कि उसका मोबाइल ऑफ आने लगा था. शनिवार को उनलोगों को लोदीपुर में अज्ञात लाश होने की सूचना पर वे लोग यहां पहुंचे थे. जानकारी मिली है कि राकेश घर भाइयों में दूसरे स्थान पर था. इधर, एसएसपी आनंद कुमार ने बताया कि मामले की छानबीन की जा रही है. जल्द ही घटना का उद्घेदन कर लिया जाएगा.

## बिहार में सरकार ही करवा रही शराब की बिक्री तेजस्वी यादव का आरोप- मुख्यमंत्री से नहीं संभल रहा राज्य

पटना: बिहार विधानसभा में नेता प्रतिपक्ष तेजस्वी यादव ने एक बार फिर राय की शराबबंदी और इससे जुड़ी त्रासदियों को लेकर मुख्यमंत्री नीतीश कुमार और उनकी सरकार पर तीखा हमला बोला है। तेजस्वी यादव ने आरोप लगाया कि सरकार ही राय में शराब बिकवा रही है, जिससे लगातार जहरीली शराब से मौतें हो रही हैं। उन्होंने कहा कि सिवान, छपरा और मुजफ्फरपुर में कई लोग जहरीली शराब से अपनी जान गंवा चुके हैं, लेकिन मुख्यमंत्री और उनकी

पार्टी ने इन मौतों पर संवेदना तक व्यक्त नहीं की। तेजस्वी ने मुख्यमंत्री पर यह भी आरोप लगाया कि वह राय की समस्याओं को संभालने में असमर्थ हैं और उनका समय अब खत्म हो चुका है। उन्होंने कहा कि पहले तो राय के पंचायतों में भी दुकानें खुलवा दी गईं और अब शराबबंदी के बावजूद जहरीली शराब से लोग मर रहे हैं। तेजस्वी यादव ने आगे कहा कि शराब की उपलब्धता इस बात का सबूत है कि राय सरकार अपने शराबबंदी कानून को लागू करने

में पूरी तरह विफल है। उन्होंने कहा कि बिहार के गरीब लोग मर रहे हैं, लेकिन सरकार उन पर कोई कार्रवाई नहीं करती, जबकि जो लोग बड़े स्तर पर इस धंधे में शामिल हैं, उन्हें कोई सजा नहीं मिलती। इसके अलावा, तेजस्वी यादव ने उपचुनाव में महागठबंधन की जीत का दावा करते हुए कहा कि चारों सीटें महागठबंधन के पक्ष में आएंगी। उन्होंने यह भी कहा कि झारखंड में महागठबंधन की सरकार बनेगी, जो विकास और जनता के हित में कार्य करेगी।

## किशनगंज में केन्द्रीय मंत्री गिरिराज सिंह के खिलाफ कोर्ट में परिव्राद दायर



किशनगंज. किशनगंज में हिंदू स्वाभिमान यात्रा के दौरान दिए गए भाषण को लेकर केन्द्रीय मंत्री गिरिराज सिंह के खिलाफ शुक्रवार (25 अक्टूबर) को परिव्राद दायर करवाया गया है. एआईएमआईएम के दर्जनों कार्यकर्ताओं ने किशनगंज व्यवहार न्यायालय परिसर में पहुंच कर बीजेपी के केन्द्रीय कपड़ा मंत्री गिरिराज सिंह पर परिव्राद दायर किया है. ये परिव्राद बांग्लादेशी घुसपैठ सहित अन्य मुद्दों को लेकर दिए गए बयान को लेकर दायर किया गया है. मंत्री ने हमारी धार्मिक भावनाओं को आहत किया एआईएमआईएम पार्टी से जुड़े इम्तियाज आलम ने न्यायालय में परिव्राद दायर किया है. अधिवक्ता सह पार्टी के युवा जिला अध्यक्ष

शम्स आगाज ने कहा कि हिंदू स्वाभिमान यात्रा के दौरान सभा में मौजूद लोगों को भड़काने की नीयत से आपराधिक साजिश के तहत उन्होंने बांग्लादेशी घुसपैठ के साथ-साथ हमारी धार्मिक भावनाओं को आहत करने वाला बयान दिए थे. वहीं इस दौरान गुलाम हसनैन ने कहा कि वे हिन्दू मुस्लिम सभी लोगों से अपील करते हैं कि ऐसे नेताओं के बयान की निंदा करें अन्यथा यहां के वातावरण को ये लोग दूषित कर देंगे. दरअसल बीते दिनों गिरिराज सिंह हिंदू स्वाभिमान यात्रा को लेकर किशनगंज पहुंचे थे. जहां उन्होंने सभा को संबोधित करते हुए बांग्लादेशी घुसपैठ सहित अन्य मुद्दों को लेकर विवादिता बयान दिया था. जिसे लेकर एआईएमआईएम के नेताओं ने

अपति दर्ज की है. हिंदू स्वाभिमान यात्रा में क्या बोले थे गिरिराज बता दें कि अपनी हिंदू स्वाभिमान यात्रा के दौरान केन्द्रीय मंत्री गिरिराज सिंह बीते 22 अक्टूबर को किशनगंज पहुंचे थे, जहां वे पुलिस अधिकारियों पर भड़क गए थे. यात्रा जब शहर के गांधी चौक पर पहुंची तो मौके पर मौजूद पुलिस अधिकारियों ने स्वाभिमान यात्रा में शामिल लोगों को आगे बढ़ने को कहा, जिसे देख केन्द्रीय मंत्री गिरिराज सिंह गुस्से में आ गए और बीच सड़क पर ही हनुमान चालीसा का पाठ करने लगे. इसके बाद उन्होंने अलपसंख्यकों के खिलाफ कई अपतिजनक बातें भी कहीं, जिसका विरोध जारी है.